

महाराष्ट्र शासन

गृह विभाग,

शासन निर्णय क्रमांक - आयपीएस-२६०५/प्र.क्र.६३०/पोल-१,
मंत्रालय, मुंबई - ४०० ०३२, दिनांक : ०६ नोव्हेंबर, २००६.

पहा : शासन निर्णय वित्त विभाग क्रमांक बीजीटी-१०००/प्र.क्र.५६/२०००/वित्तीय सुधारणा,
दिनांक १०.९.२००१.

शासन निर्णय : राज्यातील पोलीस अधिकाऱ्यांना तातडीच्या / गोपनीय कामकाजासाठी परीस्थितीनुसार तातडीने विमान प्रवास करावा लागतो. अशावेळी शासनाची पूर्वपरवानगी घेणे शक्य होत नाही. यास्तव पोलीस अधिकारी / कर्मचारी यांचे विमान प्रवास करण्यासाठी परवानगी देण्याचे अधिकार अपर मुख्य सचिव (गृह) यांना देण्याच्या प्रस्ताव शासनाच्या विचाराधीन होता.

२. उपरोक्त संदर्भाधीन वित्त विभाग शासन निर्णय, दिनांक १०.९.२००१ अन्वये न्यायालयीन कामकाज व विधीमंडळ कामकाज यासाठी तातडीने विमान प्रवास करावयाचा असल्यास विमान प्रवासाची पूर्वपरवानगी देण्याचे अधिकार प्रशासकीय विभागांचे सचिव यांना देण्यात आलेले आहेत. आता या संदर्भात शासन असे आदेश देत आहे की, अपर मुख्य सचिव (गृह) यांच्या पूर्वपरवानगीने गट-अ व त्यावरील पोलीस अधिकाऱ्यांना पुढील नमूद कारणांसाठीही केवळ ईकॉनॉमी वर्गाने विमान प्रवास देय असेल.

१) कायदा व सुव्यवस्था संबंधित तातडीचे / गोपनीय कामकाज.

२) गंभीर गुन्ह्यातील आरोपीबाबत गुप्त माहिती मिळविणे / त्यांना अटक करणे.

यासाठी पुढील अटी व शर्ती विहित करण्यात येत आहेत :-

१) राज्यातील पोलीस विभागातील गट-अ व वरील अधिकाऱ्यांना तातडीच्या कामकाजासाठी विमान प्रवास आवश्यक असल्यास त्याबाबत विभाग प्रमुखांनी अपर मुख्य सचिव (गृह) यांची पूर्वपरवानगी घ्यावी. वर नमूद केलेल्या दोन कारणांसाठी, पूर्वपरवानगी न घेता तातडीने केलेल्या विमान प्रवासाच्या प्रकरणी कार्यान्तर मंजूरी देण्याचे अधिकार अपर मुख्य सचिव, गृह यांनाच असतील.

२) शासनाचे खर्चाच्या काटकसरीचे धोरण विचारात घेऊन एकेरी विमान प्रवासास मंजूरी दिली जाईल.

३) अपवादात्मक प्रसंगी दुहेरी (जाणे व येणे) विमान प्रवास करणे आवश्यक असल्यास त्याबाबत ठोस समर्थन सादर करून, अपर मुख्य सचिव (गृह) यांची पूर्व परवानगी घेण्यात यावी.

४) अन्य कोणत्याही मार्गांमि नियोजित ठिकाणी विहित वेळेत पोहोचणे शक्य नसेल अशाचवेळी विमान प्रवासास मंजूरी देण्यात येईल.

५) राज्यांतर्गत व देशांतर्गत विमान प्रवाशासाठी परवानगी देण्यासाठी फक्त या अधिकारांचा वापर करण्यात यावा.

६) यासाठी होणार खर्च मंजूर अनुदानातून भागविण्यात यावा.


७) सदर प्रवास शक्यतो अल्प दराने विमान सेवा पुरविणाऱ्या विमान सेवेच्या विमानांनी प्रवास करावा आणि ते शक्य नसल्यास, लेखी कारणे नोंदवून सर्वसाधारण विमानांनी प्रवास करण्यासाठी अपर मुख्य सचिव, गृह यांची लेखी पूर्वपरवानगी घेण्यात यावी. अपर मुख्य सचिव (गृह) यांची लेखी पूर्वपरवानगी घेतलेली नाही, अशा प्रकरणी विमान प्रवासास मान्यता देण्यात येणार नाही.

३. या आदेशाचे पोलीस विभागातील गट-अ च्या अधिकाऱ्यांनी कटाक्षाने पालन करावे. हे आदेश हा शासन निर्णय निर्गमित झालेल्या दिनांकापासून अमलात येतील.

४. हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्रमांक ३४५/सेवा-५, दिनांक ५ ऑगस्ट, २००६ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्रमांक २००६११०६१०५७५१००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(कैलास वि. विलोणीकर)

अपर सचिव, महाराष्ट्र शासन, गृह विभाग.

प्रति,

- महासंचालक व पोलीस महानिरीक्षक, महाराष्ट्र राज्य, मुंबई.
- महासंचालक, ॲन्टी करप्शन ब्युरो, महाराष्ट्र राज्य, मुंबई.
- व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ, मुंबई.
- महासनादेशक, गृहरक्षक व संचालक, नागरी संरक्षण, महाराष्ट्र राज्य, मुंबई.
- पोलीस आयुक्त, बृहन्मुंबई.
- सर्व पोलीस आयुक्त,
- सर्व अपर पोलीस महासंचालक,
- सर्व विशेष पोलीस महानिरीक्षक,
- महालेखापाल-१/२ (लेखा व अनुज्ञेयता/लेखा परीक्षा) महाराष्ट्र, मुंबई / नागपूर.
- अधिदान व लेखा अधिकारी, मुंबई.
- निवासी लेखा परीक्षा अधिकारी, मुंबई.
- सर्व जिल्हा कोषागार अधिकारी
- वित्त विभाग सेवा-५, मंत्रालय, मुंबई.
- निवडनस्ती. (पोल-१)